

Dövlət naziri Ohud Al RUMİ:

"Azərbaycanla BƏƏ arasında imzalanmış sazişlər uğurla yerinə yetirilir"

"Azərbaycan ilə Birləşmiş Ərəb Əmirlikləri (BƏƏ) arasında əlaqələr güclü şəkildə inkişaf edir. Qeyd etməliyəm ki, Birləşmiş Ərəb Əmirliklərinin Prezidentinin 2024-cü ildə Azərbaycana rəsmi səfəri iki ölkə arasında əlaqələrin daha da inkişafına töhfə verdi. Səfər iki ölkə arasında mühüm razılaşmaların əldə edilməsi ilə nəticələndi".



AZƏRTAC xəbər verir ki, bunu BƏƏ-nin hökumətin inkişafı və gələcək üzrə dövlət naziri Ohud Al Rumi Bakıda "Azərbaycan-Birləşmiş Ərəb Əmirlikləri Nazirlərinin Təcrübə Mübadiləsi Forumu"nda çıxış edərkən deyib.

Nazir imzalanmış sazişlərin hazırda uğurla həyata keçirildiyini qeyd edib: "Məqsədimiz Azərbaycan ilə BƏƏ xalqlarının gələcək rifahı naminə hazırlığı gücləndirməkdir.

Azərbaycanın bu ilin noyabrında COP29 tədbirinə evsahibliyi etməsini alqışlayıram. Hesab edirəm ki, COP29 Azərbaycanın söyləri ilə tarixə çevriləcək".